



# गुलरिया नगरपालिका

## स्थानीय राजपत्र

खण्ड: ३ गुलरिया मिति : वैशाख १६ गते, २०८१

### भाग - २

#### गुलरिया नगरपालिका

#### नगरकार्यपालिकाको कार्यालयको सूचना

स्थानीय सरकार संचालन ऐन, २०७४ को दफा १०२ ले दिएको अधिकार प्रयोग गरी गुलरिया नगरपालिका नगरकार्यपालिकाको मिति: २०८१।०१।१६ गते स्वीकृत गरि जाँरि गरिएको **कार्यविधि**/ नियामावलि /निर्देशिका सर्वसाधारणको जानकारीको लागि प्रकाशन गरिएको छ ।

#### सम्बत् २०८१ सालको कार्यविधि नं. ३

#### विद्यालय खानेपानी, सरसफाइ तथा स्वच्छता सम्बन्धी कार्यविधि, २०८१

#### प्रस्तावना

विश्वव्यापी दिगो विकासको लक्ष्य अनुरूप सबै विद्यालयहरूमा आधारभूत खानेपानी, सरसफाइ र स्वच्छताको प्रावधान हुनुपर्ने गरी सूचकाङ्क तोकेको, नेपालको संविधानका भाग तीन मौलिक हकको धारा ३५ को उपधारा ४ ले प्रत्येक नागरीकलाई स्वच्छ खानेपानी तथा सरसफाइमा पहुँचको हक सुनिश्चित गरेको र विद्यालय क्षेत्र विकास योजनाले गुणस्तरीय शिक्षाका लागि विद्यालयमा स्वच्छ खानेपानी, व्यवस्थापन, सरसफाइका सुविधा र स्वच्छ वातावरणको आवश्यकतालाई महत्वपूर्ण पक्षको रूपमा लिएको सन्दर्भमा सबै विद्यालयहरूमा खानेपानी र सरसफाइको सुविधा एवम् स्वच्छ वातावरणको विकास तथा प्रवर्द्धन गर्ने कार्यमा एकरूपता ल्याई सिकाइ उपलब्धि तथा शैक्षिक गुस्तरमा सुधारगर्न आवश्यक भएकोले, गुलरिया नगरपालिकाले स्थानीय सरकार संचालन ऐन, २०७४ को दफा ११ को उपदफा ७ बमोजिम नगर कार्यपालिकाको मिति २०८१।०१।१६ को बैठकबाट यस गुलरिया नगरपालिकाको “विद्यालय खानेपानी, सरसफाइ तथा स्वच्छता सम्बन्धी कार्यविधि २०८१” स्वीकृत गरी लागु गरेको छ ।

आज्ञाले

ओमकार शाह

प्रमुख प्रशासकीय अधिकृत

## परिच्छेद १

### संक्षिप्त नाम र परिभाषा

#### १.१ संक्षिप्त नाम र प्रारम्भ:

- क) यो कार्यविधिको नाम: “विद्यालय खानेपानी, सरसफाइ तथा स्वच्छता सम्बन्धी कार्यविधि २०८१” रहेको छ ।
- ख) यो कार्यविधि गुलरिया नगरपालिकाबाट स्वीकृत भएको मितिदेखि प्रारम्भ हुनेछ । नगरपालिकाले यस कार्यविधिलाई संशोधन वा अनुमोदन गरी ताकिएको मितिबाट सम्बन्धित नगरपालिकाभित्रका सम्पूर्ण विद्यालयहरूमा लागु गराउन व्यवस्था गर्न सक्ने छ ।

#### १.२. परिभाषा: विषय र प्रसङ्गले अर्को अर्थ नलागेमा यस कार्यविधिमा

- क) नगरपालिका भन्नाले गुलरिया नगरपालिका भन्ने बुझ्नु पर्दछ ।
- ख) विद्यालय भन्नाले यस नगरपालिकामा रहेका सबै किसिमका विद्यालय भन्ने बुझ्नु पर्दछ ।
- ग) शिक्षा समिति भन्नाले गुलरिया नगरपालिका स्तरीय शिक्षा समिति भन्ने बुझ्नु पर्दछ ।
- घ) समिति भन्नाले कार्यविधिको परिच्छेद ४ बमोजिम गठित समिति भन्ने बुझ्नु पर्दछ ।
- ङ) विद्यालय खानेपानी: विद्यालय खानेपानी भन्नाले विद्यालय हाताभित्र नेपाल खानेपानी गुणस्तर मापदण्ड २००५ अनुसार निरन्तर रूपमा उपलब्ध छात्र, छात्रा, शिक्षक, कर्मचारी लगायतका व्यक्तिहरूको मानव स्वास्थ्यलाई हानी गर्ने भौतिक, जैविक र रासायनिक पदार्थहरू नरहेको पानी भन्ने बुझ्नु पर्छ ।
- च) विद्यालय सरसफाइ: विद्यालय सरसफाइ भन्नाले छात्र, छात्रा, शिक्षक तथा कर्मचारीहरूको मलमुत्रको सुरक्षित विसर्जनका लागि विद्यालय हातामा बाल, लैङ्गिक, अपाङ्गमैत्री लगायत गोपनीय एवं व्यवस्थित शौचालयको सुविधालाई बुझाउँछ । सरसफाइले फोहरमैला संकलन र फोहोर पानीको सुरक्षित विसर्जन मार्फत स्वच्छता कायम गर्नु समेतलाई बुझाउँछ ।
- छ) विद्यालय स्वच्छता: विद्यालय स्वच्छता भन्नाले विद्यालय वातावरण सफा गर्न, रोगको विस्तार रोक्न र विद्यालयमा छात्र तथा छात्राहरू, शिक्षक तथा कर्मचारीहरूलाई विरामी हुनबाट बच्न अपनाइने साबुनपानीले हात धुने, महिनावारी स्वच्छता, खाना तथा खाजाको स्वच्छता व्यवस्थापन लगायत सम्पूर्ण व्यवहारहरूलाई जनाउँछ ।
- ज) “तारा पद्धति” भन्नाले विद्यालयमा विद्यमान खानेपानी र सरसफाइका सुविधा, स्वच्छता अभ्यासको अवस्था, संस्थागत सुदृढीकरण र दिगोपनासँग सम्बन्धित तोकिएको सूचकहरूको आधारमा विद्यालयले स्वमूल्याङ्कन गरी विद्यालय व्यवस्थापन समितिको सिफारिसमा नगरपालिकाबाट तोकिएको समितिले प्रमाणीकरण गरे अनुसार एक, दुई वा तीन तारामा वर्गीकरण गरी खानेपानी, सरसफाइ र स्वच्छता प्रवर्द्धनलाई स्तरीकृत गर्दै लैजाने पद्धतिलाई जनाउँछ ।
- झ) “बाल क्लब” भन्नाले विद्यालयमा बालबालिकालाई आफै गरेर सिक्ने क्षमता र सामूहिक भावना विकास गर्न बालबालिकाहरूबीच गठित विभिन्न विषयसँग सम्बन्धित समूहलाई जनाउँछ ।

## परिच्छेद २

### लक्ष्य, उद्देश्य तथा रणनीति

२.१ लक्ष्य : सबै प्रकारका विद्यालयमा दिगो खानेपानी, सरसफाइ तथा स्वच्छता प्रवर्द्धन गरी शैक्षिक उपलब्धि बढाउन अनुकूल वातावरणको सृजना गर्ने ।

### २.२ उद्देश्यहरू :

२.२.१ विद्यालयमा सबै बालबालिकाहरूका लागि अनुकूल हुने गरी खानेपानी, सरसफाइ तथा स्वच्छताका सूचक एवम् मापदण्ड तयार गर्ने,

२.२.२ तयार गरिएको मापदण्ड कार्यान्वयनका लागि विधि, प्रक्रिया र पद्धतिका विषयमा सहजीकरण गर्ने,

२.२.३ विद्यालयमा स्वच्छ खानेपानीको व्यवस्थापन, सरसफाइका सुविधा र स्वच्छ वातावरण तयार गर्नका लागि उपलब्ध स्रोत साधनको उपयोगमा विभिन्न निकायहरूको भूमिका पहिचान एवम् समन्वयका लागि सहजीकरण गर्ने ।

### २.३ रणनीतिहरू :

२.३.१ विद्यालय खानेपानी सरसफाइ तथा स्वच्छता सम्बन्धी विषयहरूलाई नगरपालिका तथा नगरपालिका र वडा तहका योजना प्रक्रियामा प्रवाहीकरण गर्ने,

२.३.२ विद्यालय खानेपानी सरसफाइ तथा स्वच्छता प्रवर्द्धनका लागि सरकार तथा सम्बन्धित मन्त्रालय, संयुक्त राष्ट्र संघ, गैरसरकारी, निजी क्षेत्र र नागरिक समाजबीच समन्वय, सहकार्य र साभेदारी गर्ने,

२.३.३ विद्यालय खानेपानी, सरसफाइ तथा स्वच्छताको विषयलाई विद्यालय सुधार योजनामा समावेश गर्ने,

२.३.४ विद्यालय खानेपानी र सरसफाइका सुविधा र स्वच्छता प्रवर्द्धनका लागि निरन्तर स्वमूल्याङ्कन पद्धति विकास गरी अवलम्बन गर्ने,

२.३.५ बाल क्लब, विद्यालय खानेपानी, सरसफाइ तथा स्वच्छता समन्वय समिति र सरोकारवालाहरूको क्षमता विकास गर्ने,

२.३.६ विद्यालय खानेपानी, सरसफाइ तथा स्वच्छता कायम गर्ने कार्यलाई नियमित सिकाइ क्रियाकलापसंग आवद्ध गर्ने ।

## परिच्छेद ३

### विद्यालय खानेपानी, सरसफाइ तथा स्वच्छताका मापदण्ड

३.१ सबै विद्यालयहरूमा पानी, शौचालय, वातावरणिय सरसफाइ, हरियाली वातावरण, स्वच्छता शिक्षा, महिनावारी स्वच्छता व्यवस्थापन, संस्थागत व्यवस्था र दिगोपना, विपद जोखिम व्यवस्थापन, अनुगमन तथा जवाफदेहिताका आधार सहितका मापदण्ड हुनेछ । विद्यालय खानेपानी, सरसफाइ तथा स्वच्छताका अवस्थालाई मूल्याङ्कन गरीवर्गीकरण गर्न तारा पद्धतिलाई आधार मानिनेछ । विद्यालयका वर्गीकरण अनुसूची १ अनुसारका मापदण्डहरूका आधारमा गरिनेछ ।

३.२ विद्यालयमा विद्यमान खानेपानी सरसफाइ एवं स्वच्छताको अवस्था हेरी तोकिएका मापदण्डको आधारमा विद्यालयलाई उत्कृष्ट, मध्यम र सुधारोन्मुख गरी तीन वर्गमा वर्गीकरण गरीनेछ ।

३.३ यस कार्यविधिको आधारमा पहिचान भएका उत्कृष्ट विद्यालयका लागि तीन तारा, मध्यम अवस्थाका लागि दुई तारा र सुधारोन्मुख अवस्थाका लागि एक तारा सबैले देख्न सकने ठाँउमा प्रदर्शन गर्ने व्यवस्था विद्यालयले मिलाउनु पर्नेछ ।

## पहिच्छेद ४

### समिति सम्बन्धी व्यवस्था

४.१ विद्यालय खानेपानी, सरसफाइ तथा स्वच्छता समन्वय समिति : विद्यालयमा खानेपानी, सरसफाइ तथा स्वच्छता सम्बन्धी योजना तर्जुमा, सञ्चालन, रेखदेख र व्यवस्थापनमा सहयोग गर्नका लागि प्रत्येक विद्यालयमा सम्बन्धित विद्यालय व्यवस्थापन समितिको मातहतमा रहने गरी देहायका सदस्य रहेका एक विद्यालय खानेपानी, सरसफाइ तथा स्वच्छता समन्वय समिति रहनेछ :-

- |   |             |
|---|-------------|
| क) विद्यालय व्यवस्थापन समितिको अध्यक्षले तोकेको सो समितिको सदस्य                    | -अध्यक्ष    |
| ख) विद्यालय प्रधानाध्यापक   | -सदस्य      |
| ग) शिक्षक अभिभावक संघले आफूमध्येबाट छानी पठाएको एकजना महिला सदस्य                   | -सदस्य      |
| घ) विद्यालय सेवा क्षेत्रभित्र रहेका स्वास्थ्य सेवा प्रदायक संस्थाको प्रतिनिधि एकजना | -सदस्य      |
| ङ) सम्बन्धित वडा समिति बाट प्रतिनिधि एकजना  | -सदस्य      |
| च) वालकलवका पदाधिकारीहरुले आफूमध्येबाट छानी पठाएको एकजना छात्रा सहित दुईजना         | -सदस्य      |
| छ) विद्यालय खानेपानी, सरसफाइ तथा स्वच्छता सम्पर्क शिक्षक एकजना                      | -सदस्य सचिव |

### ४.२ बैठक सम्बन्धी कार्यविधि :

- क) समितिको बैठक दुई महिनामा कम्तीमा एक पटक बस्नेछ ।
- ख) समितिको बैठक सो समितिका अध्यक्षका निर्देशनमा सदस्य सचिवले बोलाउनेछ ।
- ग) समन्वय समितिको बैठकमा छलफल हुने विषय सूची सदस्य सचिवले बैठक पूर्व सदस्यहरुलाई जानकारी गराउन पर्नेछ ।
- घ) समितिमा तत्काल कायम रहेका पचास प्रतिशतभन्दा बढी सदस्यहरु उपस्थित भएकमा गणपूरक संख्या पुगेको मानिनेछ ।
- ङ) समितिको बैठकको अध्यक्षता समितिका अध्यक्षले गर्नेछ र निजको अनुपस्थितिमा बैठकमा उपस्थित सदस्यहरु मध्येबाट उमेरले जेष्ठ सदस्यले बैठकको अध्यक्षता गर्नेछ ।
- च) समितिका बैठकमा बहुमतको राय मान्य हुनेछ र मत बराबर भएमा बैठकका अध्यक्षता गर्ने व्यक्तिले निर्णायक मत दिन सक्नेछ ।
- छ) बैठक सम्बन्धी अन्य कार्यविधि समिति आफैले निर्धारण गरे बमोजिम हुनेछ ।

### ४.३ समितिको काम कर्तव्य र अधिकार :

- क) विद्यालय खानेपानी, सरसफाइ तथा स्वच्छता सुविधाहरुको सुनिश्चितताका लागि सहभागितात्मक योजना तर्जुमा र कार्यान्वयन गर्ने,
- ख) विद्यालयमा खानेपानी, सरसफाइ तथा स्वच्छता प्रबर्द्धनका लागि सरोकारवालाहरूसंग समन्वय र सहकार्य गर्ने,
- ग) विद्यालय सुधार योजनामा खानेपानी, सरसफाइ तथा स्वच्छताका क्रियाकलापहरु समावेश गराई स्वच्छताको अभ्यास गराउने वातावरण तयार गर्ने,
- घ) विद्यालयलाई मापदण्डको आधारमा उत्कृष्ट अवस्थामा पुऱ्याउनका लागि आवश्यक स्रोतहरुको खोजी र व्यवस्थापन गर्ने,
- ड) विद्यालयका खानेपानी, सरसफाइ तथा स्वच्छता सुविधाहरुको मर्मत, सम्भार, रेखदेख र अनुगमन गर्ने,
- च) विद्यालय खानेपानी, सरसफाइ तथा स्वच्छताको स्वअनुगमन फाराम भरी विद्यालय व्यवस्थापन समितिलाई उपलब्ध गराउने
- छ) विद्यालयलाई तीन तारायुक्त बनाउन र निरन्तरता दिनका लागि विद्यालय व्यवस्थापन, प्रशासन र बालक्लव संग समन्वय गरी अन्य आवश्यक कृयाकलापहरु गर्ने,
- ज) विद्यालय स्तरीय खानेपानी, सरसफाइ तथा स्वच्छता समीक्षा तथा योजना तर्जुमा गोष्ठी आयोजना गरी वर्षभरिमा उत्कृष्ट कार्य गर्ने अभिभावक, शिक्षक, कर्मचारी एवं विद्यार्थीहरुलाई पुरस्कृत गर्ने ।

### परिच्छेद ५

#### स्वमूल्याङ्कन, वर्गीकरण र प्रमाणीकरण

### ५.१ विद्यालय स्वमूल्याङ्कन, वर्गीकरण र प्रमाणीकरण प्रकृया :

- क) परिच्छेद ३ का ३.१ मा उल्लिखित सूचकहरुको आधारमा समितिले शैक्षिक सत्र सुरु भएको दुई महिनाभित्र स्वमूल्याङ्कन गर्नुपर्नेछ ।
- ख) समितिले आफ्नो राय सहित स्वमूल्याङ्कन फाराम विद्यालय व्यवस्थापन समितिमा पेश गर्नुपर्नेछ ।
- ग) विद्यालय व्यवस्थापन समितिले आफ्नो राय सहित स्वमूल्याङ्कन फाराम प्रमाणीकरणका लागि सम्बन्धित नगरपालिका स्तरीय शिक्षा समिति समक्ष पेश गर्नुपर्नेछ ।
- घ) नगरपालिका स्तरीय शिक्षा समितिले विद्यालय खानेपानी, सरसफाइ तथा स्वच्छतामा प्राविधिक सहितको स्थलगत अनुगमनको सिफारिसमा तारा निर्धारण गर्नेछ,
- ड) लगातार दुई पटकको बार्षिक समीक्षामा कुनै विद्यालयले तीन ताराको अवस्थालाई कायम राख्न सफल भएमा नगरपालिका स्तरीय शिक्षा समितिले त्यस्ता विद्यालय तथा यस कार्यमा योगदान गर्ने संस्था / व्यक्तिलाई प्रोत्साहन स्वरुप पुरस्कार प्रदान गर्न सक्नेछ ।

## परिच्छेद ६

### क्षमता विकास तथा वित्तीय व्यवस्थापन

#### ६.१ क्षमता विकासका क्रियाकलापः

विद्यालय खानेपानी, सरसफाइ तथा स्वच्छता प्रवर्द्धनका लागि विभिन्न तहमा क्षमता विकासका देहाय बमोजिमका क्रियाकलापहरु सञ्चालन हुनेछन् :-

क) संघीय तहका समन्वयमा विद्यालय खानेपानी, सरसफाइ तथा स्वच्छता प्रवर्द्धनका लागि नीतिगत विषयमा गोष्ठी, सेमिनारहरुको आयोजना गरिनेछ ।

ख) प्रदेश तहको समन्वयमा सरकारी तथा गैर सरकारी निकाय र सरोकारवालाहरुलाई विद्यालय खानेपानी, सरसफाइ तथा स्वच्छता प्रवर्द्धन सम्बन्धी सिकाइ आदान प्रदान, योजना तर्जमा तथा समन्वय गोष्ठी तथा सम्मेलनहरुको आयोजना गरिनेछ ।

ग) स्थानीय तहको समन्वयमा सरकारी तथा गैरसरकारी निकाय, नगरपालिका स्तरीय खानेपानी, सरसफाइ तथा स्वच्छता समन्वय समिति, नगरपालिका स्तरीय शिक्षा समितिका पदाधिकारीहरु, शिक्षक अभिभावक संघ र बालकलब समेतलाई विद्यालय खानेपानी, सरसफाइ तथा स्वच्छता प्रवर्द्धन सम्बन्धी अभिमुखीकरण गोष्ठी सञ्चालन गरिनेछ ।

घ) अन्तर विद्यालयको समन्वयमा शैक्षिक भ्रमणको आयोजना गरी एक अर्को विद्यालयको खानेपानी, सरसफाइ तथा स्वच्छता प्रवर्द्धनको सफलता सिकाई अवलम्बन गरिने छ ।

ङ) विद्यालयको खानेपानी, सरसफाइ तथा स्वच्छताका आधारहरु र सूचकहरुलाई लक्षित गरी विद्यालयस्तरीय निबन्ध, वक्तृत्वकला, कविता, हाजिरी जवाफ, नाटक जस्ता प्रतियोगितात्मक कार्यक्रमहरुको आयोजना गरिनेछ ।

#### ६.२ वित्तीय व्यवस्थापनः

विद्यालय खानेपानी, सरसफाइ लगायतका सुविधाहरुको मर्मत सम्भार एवं स्तर वृद्धि गर्न विद्यालयले निम्न स्रोतहरुबाट छुट्टै मर्मत सम्भार कोषको व्यवस्था गर्न सक्नेछ :-

क) संघ, प्रदेश तथा स्थानीय तहबाट प्राप्त रकम,

ख) विकासका साभेदारहरु लगायत अन्य सरोकारवाला संघ संस्थाबाट नियमानुसार प्राप्त सहयोग

ग) अन्य व्यक्ति वा निकायहरुबाट प्राप्त दानदातव्य, पुरस्कार,

घ) विद्यालय स्वयंले संकलन तथा विनियोजन गरेका रकम

६.३ विद्यालयले मर्मत सम्भार कोषबाट देहाय बमोजिमका कार्यहरु गर्न सक्नेछ ।

क) विद्यालय खानेपानी तथा सरसफाइका सुविधाहरुका मर्मत सम्भार,

ख) सरसफाइ सामाग्रीहरु (ब्रस, साबुन, हर्षिक वा फिनेल आदि) व्यवस्थापन,

ग) मर्मत सम्भारका लागि आवश्यक पर्ने औजार तथा सामाग्रीहरुका व्यवस्था लगायत अन्य आवश्यक कार्यहरु,

घ) अनुसूची १ बमोजिमका सूचकहरुको आधारमा स्तरोन्नतिसंग सम्बन्धित कार्यहरु गर्ने ।

६.४ विद्यालय खानेपानी, सरसफाइ तथा स्वच्छता एवम मर्मत सम्भार कार्य गर्नका लागि प्रत्येक विद्यालयमा मर्मत सम्भार कोष हुन सक्नेछ । सो कोष वाट विद्यालयको खानेपानी सरसफाइ तथा स्वच्छता क्षेत्रमा मात्र खर्च गर्नुपर्नेछ । विद्यालयमा मर्मत सम्भार कोषमा रकम अनुदान दिन नगरपालिकाले विद्यालयको आवश्यकता हेरी प्रत्येक वर्ष सो शिर्षकमा बजेट विनियोजन गर्न सक्नेछ । विद्यालय मर्मत कोष सञ्चालन सम्बन्धी व्यवस्थापन नगर शिक्षा समितिले तोके अनुसार हुनेछ ।

## परिच्छेद ७

### विभिन्न निकायहरूको भूमिका

सबै विद्यालयहरूमा खानेपानी र सरसफाइका सुविधा एवं स्वच्छता प्रवर्धनमा एक रुपता ल्याई बालबालिकाहरूको विद्यालयमा उपस्थित हुने दरमा वृद्धि गरी सिकाइ उपलब्धि तथा शैक्षिक गुणस्तरमा सुधार गर्न देहायका निकायहरूका निम्नानुसारका भूमिका रहनेछ ।

#### ७.१ नगरपालिका स्तरीय खानेपानी, सरसफाइ तथा स्वच्छता समन्वय समिति :

- क) नगरसभालाई कानून बनाउन, कार्यान्वयन गर्न सहयोग गर्ने,
- ख) विद्यालय स्तरमा योजना तथा कार्यक्रम कार्यान्वयनका लागि बजेटका व्यवस्था गर्ने,
- ग) सूचना तथा तथ्याङ्क व्यवस्थापन गर्ने,
- घ) विद्यालयहरूमा नगर शिक्षा समिति मार्फत प्राप्त भएका तोकिएको मापदण्ड बमोजिम कमजोर देखिएका विद्यालयहरूलाई प्राथमिकताका आधारमा खानेपानी तथा सरसफाइका सुविधाहरू निर्माणमा सहयोग गर्ने,
- ङ) विद्यालयहरूको अनुगमन, सुपरिवेक्षण तथा कार्यसम्पादन मूल्यांकन गरी नगरपालिका स्तरीय शिक्षा समितिलाई सल्लाह सुझाव दिने,
- च) शिक्षक र विद्यालय व्यवस्थापन समितिहरूको क्षमता विकासमा सहयोग गर्ने,
- छ) पालिकालाई पूर्ण सरसफाइ उन्मुख क्षेत्र घोषणा गर्नुभन्दा पहिला सबै विद्यालयहरूमा खानेपानी सरसफाइ तथा स्वच्छताका सुविधा भई प्रयोग भएका अवस्थाको सुनिश्चितता गर्ने

#### ७.२ नगर शिक्षा समिति :

प्रत्येक नगरपालिकामा शिक्षा ऐनमा उल्लेख भए बमोजिम गठन भएका नगर शिक्षा समितिले नै आफ्नो नगरपालिका क्षेत्रभित्र सञ्चालन हुने विद्यालयहरूमा विद्यालय खानेपानी, सरसफाइ तथा स्वच्छताका क्रियाकलापहरूको व्यवस्थापन, रेखदेख, अनुगमन तथा मल्याङ्कनको काम गर्नेछ :

- क) खानेपानी, सरसफाइ तथा स्वच्छता सम्बन्धी रणनीतिक योजना तयारी तथा बजेटका व्यवस्थापन गर्ने,
- ख) सूचना, शिक्षा, संचारसँग सम्बन्धित श्रव्य दृष्य सामग्रीहरूको विकास तथा वितरणमा सहयोग गर्ने,
- ग) सरोकारवालाहरूको क्षमता विकासमा सहयोग गर्ने,
- घ) नगरपालिकालाई खुला दिसामुक्त र पूर्ण सरसफाइ उन्मुख क्षेत्र घोषणा गर्नुभन्दा पहिला सबै विद्यालयहरूमा खानेपानी सरसफाइ तथा स्वच्छताका सुविधा भई प्रयोग भएका अवस्थाको सुनिश्चितता गर्ने,
- ङ) अनुगमन तथा मूल्याङ्कन गरी गराई तारा प्रमाणीकरण गर्ने,

च. मापदण्ड पूरा नभएका विद्यालयहरूका स्तर वृद्धिको लागि आवश्यक बजेट व्यवस्थापन गर्न नगरस्तरीय खानेपानी सरसफाइ तथा स्वच्छता समन्वय समितिलाई सिफारिस गर्ने,

छ) विद्यालयमा शैक्षिक पक्षका साथै विद्यालय खानेपानी, सरसफाइ तथा स्वच्छता, स्वास्थ्य, खाद्य स्वच्छता सहित सुरक्षित विद्यालय सम्बन्धी सेवा विस्तारका लागि योजनवद्ध सहयोग गर्ने ।

### ७.३ विद्यालय व्यवस्थापन समिति:

प्रत्येक विद्यालयमा शिक्षा ऐनमा उल्लेख भए बमोजिम गठन भएको विद्यालय व्यवस्थापन समितिले नै विद्यालयमा खानेपानी, सरसफाइ तथा स्वच्छताका निम्न क्रियाकलापहरू सञ्चालन, रेखदेख र व्यवस्थापन गर्नेछ :

क) योजना निर्माण, समन्वय, अनुगमन तथा सुपरिवेक्षण गर्ने,

ख) सकेसम्म स्थानीय सामग्रीको प्रयोग गरी विद्यालयमा खानेपानी तथा सरसफाइका सुविधाहरूको सुनिश्चित गर्ने,

ग) कोष सङ्कलन तथा परिचालन गर्ने,

घ) समितिले पेश गरेको स्वमूल्यांकन फाराम समीक्षा गरी प्रमाणीकरणको लागि नगरस्तरीय शिक्षा समिति समक्ष पेश गर्ने,

ङ) समितिले सिफारिस गरेको स्वमूल्याङ्कनमा आवश्यकता अनुसार पुनरावलोकनका लागि सोही समितिमा पठाउने व्यवस्था गर्ने ।

### ७.४ प्रधानाध्यापक :

क) खानेपानी, सरसफाइ तथा स्वच्छता योजना तर्जुमा, समन्वय, सञ्चार र कार्यान्वयन गर्न खानेपानी, सरसफाइ तथा स्वच्छता समन्वय समितिलाई सहयोग गर्ने,

ख) समितिले तयार गरेको योजना तथा प्रस्तावित कार्यक्रमलाई विद्यालयस्तरीय सुधार योजनामा समावेश गर्ने,

ग) खानेपानी र सरसफाइमा तीन ताराको अवस्था हासिल गरी यसलाई कायम राख्न आवश्यक व्यवस्था गर्ने,

ग) सम्पर्क शिक्षक वा स्वास्थ्य कार्यकर्ता तथा अन्य शिक्षकहरूलाई विद्यालय खानेपानी, सरसफाइ तथा स्वच्छता सम्बन्धी हरेक कृयाकलापहरूमा सहभागिताको सुनिश्चितता गर्ने

घ) विद्यालय खानेपानी, सरसफाइ तथा स्वच्छता प्रवर्द्धन सम्बन्धी अतिरिक्त कृयाकलापहरू सञ्चालन गर्ने,

ङ) कार्यरत शिक्षक मध्ये उपलब्ध भएसम्म एक जना महिला शिक्षकलाई विद्यालय खानेपानी, सरसफाइ तथा स्वच्छता सम्पर्क शिक्षक तोक्ने, विद्यालयले विषयसँग सम्बन्धित नियमित शिक्षण सिकाइ गर्दा खानेपानी, सरसफाइ र स्वच्छता सम्बन्धी विषय समावेश गरी पठनपाठन गराउने व्यवस्था मिलाउने ।

### ७.५ अभिभावक :

क) विद्यालयमा खानेपानी तथा सरसफाइका सुविधाहरू निर्माण, मर्मत सम्भार गर्न सहयोग गर्ने,

क) विद्यालयमा सुरक्षित र नियमित खानेपानी आपूर्तिको व्यवस्था मिलाउन सम्बन्धित खानेपानी तथा सरसफाइ उपभोक्ता समितिसँग समन्वय गरी आवश्यक सहयोग पुऱ्याउने ।

ख) आ-आफ्ना बालबालिकाहरूलाई जीवन पद्धतिकै रूपमा स्वच्छकर आनीबानी अपनाउन उत्प्रेरित गर्ने ।



ग) समय समयमा विद्यालयमा आई खानेपानी, सरसफाइ तथा स्वच्छता सुविधाहरूको अनुगमन गरी सम्पर्क शिक्षक र प्र.अ. लाई पृष्ठपोषण दिने ।

घ) विद्यालयमा स्वास्थ्य तथा पोषणको उचित व्यवस्थापन गर्ने ।

#### ७.६ बाल क्लव :

क) विद्यालयमा खानेपानी, सरसफाइ तथा स्वच्छता योजना तर्जुमा र कार्यान्वयनमा सहयोग गर्ने,

ख) उपयुक्त स्वच्छकर आनीबानी अपनाउने र सहपाठीहरूलाई समेत अपनाउन उत्प्रेरित गर्ने,

ग) सफलताका कथाहरूको सङ्कलन र प्रदर्शन गर्ने, घर, अभिभावक, सहपाठीहरू र समुदायलाई उत्प्रेरित गर्ने ।

घ) घर परिवार, अभिभावक, सहपाठीहरू र समुदायलाई सुरक्षित पानी पिउनु, शौचालयको स्वस्थकर प्रयोग, साबुनपानीले हातधुने बानी बसाल्ने, महिनावारी स्वच्छता व्यवस्थापन लगायत विद्यालय परिसर सफा र हरियाली कायम गर्न उत्प्रेरित गर्ने ।

ङ) साँस्कृतिक तथा अन्य कार्यक्रमहरूको आयोजना गरी मर्मतसंभार कोष वृद्धि गर्ने ।

च) मापदण्ड र सूचकअनुसार आफ्नो उपलब्धिमा सुधार गर्न सहयोगी निकायको पहिचान गरी सहयोगको लागि समन्वय समिति मार्फत पहल गर्ने,

छ) घरायसी सरसफाइ सुधार र जीवन उपयोगी सीप प्रवर्द्धनका लागि एक विद्यार्थी अर्को विद्यार्थीको घरमा समूह बनाई अवलोकन भ्रमण गर्ने ।

#### ७.७ विद्यार्थीहरू

क) सफा सुगन्ध भई औपचारिक पोशाकमा विद्यालय आउने ।

ख) विद्यालयले तोकेको पालो अनुसार कक्षा कोठा, परिसर, धारा र शौचालय सरसफाइको प्रवन्ध गर्ने ।

ग) काम सकेपछि पानीका धारा बन्द गर्ने ।

घ) शौचालय प्रयोग गरेपछि पानी राखी सफा राख्ने ।

ङ) विद्यालयले आयोजना गर्ने खानेपानी, सरसफाइ तथा स्वच्छता सम्बन्धी अतिरिक्त क्रियाकलापहरूमा सहभागी हुने ।

#### ७.८ विकास साभेदारहरू :

क) विद्यालय खानेपानी, सरसफाइ तथा स्वच्छताका लागि आर्थिक तथा प्राविधिक सहयोग गर्ने,

ख) विपदको समयमा विद्यालय खानेपानी, सरसफाइ तथा स्वच्छताका लागि मानवीय सहयोग उपलब्ध गराउने,

ग) क्षमता विकास तथा अनुसन्धानका लागि सहयोग उपलब्ध गराउने,

घ) चेतनामूलक सामग्रीहरूको विकास र वितरणमा सहयोग गर्ने,

ङ) राम्रा अभ्यासहरूको संकलन गरी छपाइ तथा वितरण गर्ने,

च) विद्यालय खानेपानी, सरसफाइ तथा स्वच्छताका कार्यहरूमा सचेतना/सहभागिता अभिवृद्धि गर्ने ।

## परिच्छेद ८

### विविध

#### ८.१ प्रमाणीकरण गर्ने प्रक्रिया :

क) विद्यालय खानेपानी, सरसफाइ तथा स्वच्छता समन्वय समितिले शैक्षिक सत्र सुरु भएको एक महिनाभित्र अनुसूची १ अनुसारको सूचकहरुको आधारमा अनुसूची २ अनुसार स्वमूल्याङ्कन गरी एक, दुई र तीन ताराका सूचकहरु पूरा गरेपछि विद्यालय व्यवस्थापन समितिसमक्ष पेश गर्नु पर्नेछ ।

ख) प्राप्त प्रतिवेदन विद्यालय व्यवस्थापन समितिले एक महिनाभित्र प्रमाणीकरणका लागि नगरपालिकाको सामाजिक विकास समितिमा पेश गर्नुपर्नेछ ।

ग) नगरपालिकाको सामाजिक विकास समिति वा सम्बन्धित समितिमार्फत् अनुगमन, मूल्याङ्कन गरी तारा निर्धारणको प्रमाणीकरण गरी विद्यालयलाई जानकारी दिनु पर्नेछ ।

घ) सामाजिक विकास समितिले प्रमाणीकरण प्रतिवेदन सुझावसहित नगरपालिकामा पेश गर्नु पर्नेछ ।

#### ८.२ योजनामा समावेश गर्ने :

सम्बन्धित विद्यालयहरुले विद्यालय सुधार योजनामा र नमुना विद्यालय विकासका लागि छनोट भएका विद्यालयले गुरुयोजना निर्माण एवम् परिष्कृत गर्दा शैक्षिक पक्षका साथै विद्यालय खानेपानी सरसफाइ तथा स्वच्छता एवम् स्वास्थ्य र खाद्य स्वच्छता सहित सुरक्षित विद्यालय सम्बन्धी विषय समेत समावेश गर्नु पर्नेछ ।

#### ८.३ एकीकृत सेवा प्रवाहको व्यवस्था :

विद्यालयको शैक्षिक, आर्थिक, सामाजिक, वातावरणीय तथा भौतिक र मानवीय पक्षमा सुधार एवम् सोसम्बन्धी सेवा प्रवाह सबलीकरण कार्यमा एकीकृत र सहभागितात्मक विधि अपनाउनु पर्नेछ ।

#### ८.४ नमुना विद्यालयहरुको लागि विशेष सर्त :

नमुना विद्यालय विकासका लागि छनोट भई अनुदान प्राप्त गरेका सबै सामुदायिक विद्यालयहरुले आगामी वर्षभित्रमा विद्यालय खानेपानी तथा सरसफाइ सुविधाका सूचकहरुमा तीन तारा प्राप्त गरिसक्नु पर्नेछ ।

## अनुसूची १

### विद्यालय खानेपानी, सरसफाइ तथा स्वच्छताका मापदण्डहरू

विद्यालय खानेपानी, सरसफाइ तथा स्वच्छताका उपलब्धतालाई मूल्याङ्कन गरी स्तरीकरण गर्न देहायका सूचकहरूको आधारमा तारा पद्धति बमोजिम वर्गीकरण गरिनेछ

क. स	आधारहरू	सूचकहरू (तारा प्राप्त गर्ने आधारहरू)		
		एक तारा	दुई तारा	तीन तारा
१	पानी	पिउन, हात धुन र सरसफाइ गर्नका लागि पानीको उपलब्धता	विद्यालयमा पिउनका लागि शुद्धीकरण गरिएका पानीको व्यवस्था	सबै बालबालिकाहरूको पहुँच सहितका पिउन र सरसफाइका लागि सुरक्षित र पर्याप्त पानीको उपलब्धता ( प्रति व्यक्ति दैनिक १२ लि.)
२	शौचालय	छात्रा तथा छात्रहरूका लागि चुकुलसहितका अलग अलग शौचालय भएको	बाल, लैंगिक, अपाङ्गता र वातावरण मैत्री युरिनल र पानी सहितको धारा भएको शौचालयको व्यवस्था	सुरक्षित स्थानमा बाल, लैंगिक, अपाङ्गता र वातावरण मैत्री पर्याप्तपानी सहितको शौचालयको सुविधा सहित दिसा, पिसावको सुरक्षित निकासको व्यवस्था मिलाइएको
३	सफा स्वच्छ र हरियाली वातावरण	कक्षा कोठा र विद्यालय परिसरको नियमित सरसफाइ गरी ठोस फोहरलाई टोकरीमा सङ्कलन गरी समय समयमा विसर्जन गर्ने गरिएको साथै विद्यालय सेवा क्षेत्र खुला दिसामुक्त अवस्था कायम भएको ।	ठोस फोहरहरूलाईसिसा, धातुजन्य, रसायनयुक्त नकुहिने र कुहिने गरी अलग अलग टोकरीमा सङ्कलन गरी कम्तीमा हप्तामा एक पटक विसर्जन गर्ने गरिएको साथै विद्यालय परिसरभित्र पुष्पवाटिकाको व्यवस्था भएको ।	सामग्रीहरूको प्रयोग घटाउने, पुनःप्रयोग गर्ने र पुनःचक्रणका पद्धति लागु गरी सबै खाले फोहरको व्यवस्थापन गरिएकोसाथै विद्यालयभित्रको उपयुक्त खाली जमिनमा वृक्षारोपण र करेसावारीको विकास गरीएको ।
४	खानाको स्वच्छता	विद्यालयमा विद्यार्थीले खाने दिवा खाजासफा, स्वच्छ र ताजा भएको ।	विद्यालयमा व्यवस्थित र सुरक्षित तवरले दिवा खाजा तयार गर्न भाँडावर्तन, अन्यसामग्रीहरू र पकाउने स्थानको सुविधा भएको तथा पकाएको र नपकाएको खाद्य सामग्री छुट्टाछुट्टै राख्ने व्यवस्था भएको ।	दक्ष व्यक्ति माफत दिवा खाजा तयार गर्ने व्यवस्था भएको र उपयुक्त तापक्रममा सुरक्षित भण्डारण गर्ने व्यवस्था भएको ।
५	स्वच्छता सुविधा	पानी र साबुनसहितका हात धुन सुविधा भएको	समूहमा साबुन पानीले हात धुने स्थायी सुविधासहित साबुन र पानीको नियमित व्यवस्था भएको	समूहमा साबुन पानीले हात धुने स्थायी सुविधा ५० विद्यार्थी १ धारा अनुपातमा सबैका सहज पहुँच सहित प्रयोग भई नाली वा सोकपिट वा बगेचा वा करेसावारीमा पानीको निकासका व्यवस्था गरिएको
६	स्वच्छता शिक्षा	सबै कक्षामा स्वच्छता शिक्षा अध्ययन, अध्यापन हुने गरेका पाँच कक्षाभन्दा माथि महिनावारी स्वच्छता व्यवस्थापन पठन पाठन गर्ने गरिएको	विद्यार्थीहरूका व्यावहारिक र जीवन उपयोगी स्वच्छता शिक्षामा सक्रिय सहभागिता हुने गरेको	स्वास्थ्य तथा वातावरण विषयमा विद्यार्थीहरूको व्यक्तिगत सरसफाइ र स्वच्छता व्यवहार ( समूहमा हात धुने, व्यक्तिगत सरसफाइ र शौचालयको सरसफाइ गर्ने) का आधारमा अङ्क दिने पद्धतिका अवलम्बन गरिएको
७	महिनावारी स्वच्छता व्यवस्थापन सुविधा	सेनिटरी प्याड व्यवस्थापनका लागि छात्रा शौचालयहरूमा ढकनसहितका डस्टबिन राखिएको	आकस्मिक अवस्थाका लागि सहज सेनिटरी प्याडको व्यवस्था र प्रयोग गरिएका प्याडहरूका सुरक्षित विसर्जन गर्ने गरिएको	छात्राहरूले पुनः प्रयोग गर्ने सेनिटरी प्याड तयार गर्ने सीप सिकी वा स्वस्थकर प्याड प्रयोगमा ल्याएकार महिनावारी स्वच्छता सुविधाहरू सञ्चालनमा रहेको
८	संस्थागत व्यवस्था र दिगोपना	बाल क्लब र विद्यालय खानेपानी, सरसफाइ तथा स्वच्छता समन्वय समिति गठन भएको	विद्यालय सुधार योजनामा खानेपानी, सरसफाइ तथास्वच्छता योजना समावेश भएको	नियमित मर्मत सम्भारका लागि मर्मत सम्भार कोषको व्यवस्था, आवश्यक सीप र जगेडा औजारहरूका व्यवस्था भएका र नियमित रूपमा तालिका अनुसार शौचालय, धारा र हातधुने ठाउँको सरसफाइ गर्ने गरिएको
९	विपत जोखिम व्यवस्थापन	शिक्षक तथा बालबालिकाहरूलाई विपत जोखिम न्यूनीकरण सम्बन्धमा क्षमता विकास गरिएको	खानेपानी, सरसफाइ तथा स्वच्छता समेतका विपत पूर्व तयारी र प्रतिकार्य योजना तयार गरिएको र जोखिम नक्सामा तयार गरी सबैले देख्ने स्थानमा टाँगिएको	खानेपानी तथा सरसफाइकासंरचनाहरू नेपाल सरकारका स्वीकृत मापदण्ड (विपद जोखिम न्यूनीकरण) अनुसार निर्माण भएको

१०	अनुगमन तथा जवाफदेहिता	खानेपानी, सरसफाइ तथा स्वच्छता र महिनावारी स्वच्छताका लागि सम्पर्क शिक्षक (महिलालाई प्राथमिकता) को व्यवस्था गरिएको	खानेपानी, सरसफाइ तथा स्वच्छता र महिनावारी स्वच्छता सम्पर्क शिक्षकको निगरानीमा दैनिक रूपमा शौचालयको सफाइ र साबुन पानीले हात धुने गरिएको	खानेपानी, सरसफाइ तथा स्वच्छता र महिनावारी स्वच्छता सम्पर्क शिक्षककोसहजीकरणमा खानेपानी,सरसफाइ तथा स्वच्छता कर्नर ( सम्बन्धित पुस्तक, पत्रिका, पोष्टर, सूचना तथा जानकारीमलक सामग्री र सेनिटरी प्याड) कोस्थापना गरिएको
----	-----------------------	---	--	---

एक, दुई र तीन तारामध्ये पूरा भएकोमा चिन्ह (√) र नभएकोमा चिन्ह (×) लगाउनुपर्नेछ। एक ताराका सबै सूचक पूरा गरेपछि “एक तारा” तोक्न सकिने छ, र एवम् रीतले एक तारा र दुई ताराका सबै सूचक पूरा गरेपछि “दुई तारा” र एक तारा, दुई तारा र तीन ताराका सबै सूचक पूरा गरेपछि “तीन तारा” तोक्न सकिनेछ।

गोपनीयता राजपत्र २०५१

अनुसूची २

विद्यालय खानेपानी, सरसफाइ तथा स्वच्छता स्वमूल्याङ्कन फाराम

विद्यालयको नाम: ..... विद्यालयको कोड नं.....

प्रदेश ..... जिल्ला ..... स्थानीय तह ..... वडा नं. ....

क.स	आधारहरू	विद्यालय तारा प्राप्त गर्ने मापदण्डहरू (निम्न लिखित एक तारा, दुई तारा वा तीन ताराको अवस्था मापन गर्दा प्रत्येक ताराको अवस्था १ (न्युन), २ (मध्यम) र ३ (उत्तम) मध्ये जुन अवस्थामा छ सोहीअनुसार अंक लेख्ने)		
		एक तारा	दुई तारा	तीन तारा
१	पानी	पिउन, हात धुन र सरसफाइ गर्नका लागि पानीको उपलब्धता	विद्यालयमा पिउनका लागि शुद्धीकरण गरिएका पानीको व्यवस्था	सबै बालबालिकाहरूको पहुँच सहितका पिउन र सरसफाइका लागि सुरक्षित र पर्याप्त पानीको उपलब्धता ( प्रति व्यक्ति दैनिक १२ लि.)
२	शौचालय	छात्रा तथा छात्रहरूका लागि चुकुल सहितका अलग अलग शौचालय भएको	बाल, लैंगिक, अपाङ्गता र वातावरण मैत्री युरिनल र पानी सहितका धारा भएको शौचालयको व्यवस्था	सुरक्षित स्थानमा बाल, लैंगिक, अपाङ्गता र वातावरण मैत्री पर्याप्त पानी सहितको शौचालयको सुविधा सहित दिसा, पिसाबको सुरक्षित निकासको व्यवस्था मिलाइएको
३	सफा स्वच्छ र हरियाली वातावरण	कक्षा कोठा र विद्यालय परिसरको नियमित सरसफाइ गरी ठोस फोहरलाई टोकरीमा सङ्कलन गरी समय समयमा बिसर्जन गर्ने गरिएको साथै विद्यालय सेवा क्षेत्र खुला दिसामुक्त अवस्था कायम भएको ।	ठोस फोहरहरूलाई सिसा, धातुजन्य, रसायनयुक्त नकुहिन र कहिन गरी अलग अलग टोकरीमा सङ्कलन गरी कम्तीमा हप्तामा एक पटक बिसर्जन गर्ने गरिएको साथै विद्यालय परिसरभित्र पुष्पवाटिकाको व्यवस्था भएको ।	सामग्रीहरूको प्रयोग घटाउने, पुनःप्रयोग गर्ने र पुनःचक्रणका पद्धति लागु गरी सबै खालेफोहोरको व्यवस्थापन गरिएकोसाथै विद्यालयभित्रको उपयुक्त खाली जमिनमा वृक्षारोपण र करेसावारीको विकास गरिएको।
४	खानाको स्वच्छता	विद्यालयमा विद्यार्थीले खाने दिवा खाजा सफा, स्वच्छ र ताजा भएको ।	विद्यालयमा व्यवस्थित र सुरक्षित तवरले दिवा खाजा तयार गर्न भाँडावर्तन, अन्य सामग्रीहरू र पकाउने स्थानको सुविधा भएको तथा पकाएको र नपकाएको खाद्य सामग्री छुट्टाछुट्टै राख्ने व्यवस्था भएको ।	दक्ष व्यक्ति मार्फत दिवा खाजा तयार गर्ने व्यवस्था भएको र उपयुक्त तापक्रममा सुरक्षित भण्डारण गर्ने व्यवस्था भएको ।
५	स्वच्छता सुविधा	पानी र साबुनसहितको हात धुने सुविधा भएको	समूहमा साबुन पानीले हात धुने स्थायी सुविधासहित साबुन र पानीको नियमित व्यवस्था भएको	समूहमा साबुन पानीले हात धुने स्थायी सुविधा (५० विद्यार्थी अनुपातमा एक धारा) मा सबैको सहज पहुँच सहित प्रयोग भई नाली वा सोकपिट वा बगेचा वा करेसावारीमा पानीको निकासको व्यवस्था गरिएको
६	स्वच्छता शिक्षा	सबै कक्षामा स्वच्छता शिक्षा अध्ययन, अध्यापन हुने गरेको पाँच कक्षाभन्दा माथि महिनावारी स्वच्छता व्यवस्थापन पठनपाठन गर्ने गरिएको	विद्यार्थीहरूका व्यावहारिक र जीवन उपयोगी स्वच्छता शिक्षामा सक्रिय सहभागिता हुने गरेको	स्वास्थ्य तथा वातावरण विषयमा विद्यार्थीहरूको व्यक्तिगत सरसफाइ र स्वच्छता व्यवहार (समूहमा हात धुने, व्यक्तिगत सरसफाइ र शौचालयको सरसफाइ गर्न) का आधारमा अङ्क दिने पद्धतिका अवलम्बन गरिएको
७	महिनावारी स्वच्छता व्यवस्थापन सुविधा	सेनिटरी प्याड व्यवस्थापनका लागि छात्रा शौचालयहरूमा ढकनसहितका डस्टबिनराखिएको	आकस्मिक अवस्थाका लागि सहज सेनिटरी प्याडको व्यवस्था र प्रयोग गरिएको प्याडहरूका सुरक्षित बिसर्जन गर्ने गरिएको	छात्राहरूले पुन प्रयोग गर्ने सेनिटरी प्याड तयार गर्ने सीप सिकी वा स्वस्थकर प्याड प्रयोगमा ल्याएको र महिनावारी स्वच्छता सुविधाहरू सञ्चालनमा रहेको
८	संस्थागत व्यवस्था र दिगोपना	बाल क्लब र विद्यालय खानेपानी, सरसफाइ तथा स्वच्छता समन्वय समिति गठन भएको	विद्यालय सुधार योजनामा खानेपानी, सरसफाइ तथा स्वच्छता योजना समावेश भएको	नियमित मर्मत सम्भारका लागि मर्मत सम्भार कोषको व्यवस्था, आवश्यक सीप र जगेडा औजारहरूका व्यवस्था भएका र नियमित रूपमा तालिका अनुसार शौचालय, धारा र हातधुन ठाउँको सरसफाइ गर्ने गरिएको
९	विपत जोखिम व्यवस्थापन	शिक्षक तथा बालबालिकाहरूलाई विपत जोखिम न्यूनीकरण सम्बन्धमा क्षमता विकास गरिएको	खानेपानी, सरसफाइ तथा स्वच्छता समेतका विपत पूर्व तयारी र प्रतिकार्य योजना तयार गरिएको र जोखिम नक्साङ्कन तयार गरी सबैले देख्ने स्थानमा टाँगिएको	खानेपानी तथा सरसफाइका संरचनाहरू नेपाल सरकारका स्वीकृत मापदण्ड (विपद जोखिम न्यूनीकरण) अनुसार निर्माण भएको
१०	अनुगमन तथा जवाफदेहिता	खानेपानी, सरसफाइ तथा स्वच्छता र महिनावारी स्वच्छताका लागि सम्पर्क शिक्षक (महिलालाई प्राथमिकता) का व्यवस्था गरिएको	खानेपानी, सरसफाइ तथा स्वच्छता र महिनावारी स्वच्छता सम्पर्क शिक्षकको निगरानीमा दैनिक रूपमा शौचालयका सफाइ र साबुन पानीले हात धुनेगरिएको	खानेपानी, सरसफाइ तथा स्वच्छता र महिनावारी स्वच्छता सम्पर्क शिक्षकका सहजीकरणमा खानेपानी, सरसफाइ तथा स्वच्छता कर्नर (सम्बन्धित पुस्तक, पत्रिका, पोष्टर, सूचना तथा जानकारीमूलक सामग्री र सेनिटरी प्याड) का स्थापना गरिएको

अनुसूची ३

स्वमूल्याङ्कनको विश्लेषणका आधारमा स्तरोन्नतिका लागि कार्ययोजनाको ढाँचा

विद्यालयको नाम: ..... विद्यालयको कोड नं. ....

प्रदेश ..... जिल्ला ..... स्थानीय तह..... वडा नं. ....

सूचकहरू	सुधार गर्नुपर्ने मुख्य कार्यहरू	जिम्मेवार व्यक्ति, संस्था	समयावधि	कैफियत
१. खानेपानी	तारा १			
	तारा २			
	तारा ३			
२. शौचालय	तारा १			
	तारा २			
	तारा ३			
३. सफा स्वच्छ र हरियाली वातावरण	तारा १			
	तारा २			
	तारा ३			
४. खानाको स्वच्छता	तारा १			
	तारा २			
	तारा ३			
५. स्वच्छता सुविधा	तारा १			
	तारा २			
	तारा ३			
६. स्वच्छता शिक्षा	तारा १			
	तारा २			
	तारा ३			
७. महिनावारी स्वच्छता व्यवस्थापन सुविधा	तारा १			
	तारा २			
	तारा ३			
८. संस्थागत व्यवस्था र दिगोपना	तारा १			
	तारा २			
	तारा ३			
९. विपत्त जोखिम व्यवस्थापन	तारा १			
	तारा २			
	तारा ३			
१०. अनुगमन तथा जवाफदेहिता	तारा १			
	तारा २			
	तारा ३			